

# IL-BANDIST ROSARIO GRIMA (1903-1927)

Rosario Grima tweied Hal Luqa minn Francesco u Andreana nee Portelli fit-8 ta' Marzu 1903. Ta' età żgħira tgħallem il-flawt fi hdan is-Società Filarmonica San Andrea li tagħha kien membru attiv hafna.

Kien attiv hafna fit-teatru u kien jipparteċipa fis-serati tat-teatrin li kienu jitellgħu fi hdan l-istess Soċjetà. L-parti li kien l-aktar magħruf għaliha kienet dik ta' mara. F'dak iż-żmien kienu jsibuh bhala *Rużar tal-Bansa*, għaliex ommu li kienet bil-ħanut tal-laħam f'nru. 29 Strada Innocenzio, fejn

hemm is-Sorrijiet Frangiskani illum, kienu jsibuha bhala *I-Bansa*.

Fl-aqwa ta'

żgħożitu hak-mitu marda qalila li tefgħetu f'qiegħ ta' sodda sa kemm miet fil-20 ta' Settembru 1927, fl-età ta' 27 sena. Fil-funeral tiegħu is-Società Filarmonica San Andrea flimkien mal-korp bandistiku tagħha akkumpanjatu bl-istandarti tagħha, waqt li l-banda l-oħra tar-raħal Unjoni daqqet marċi funebri kif kienet l-użanza f'dawk iż-żminijiet.

Il-familja Grima kienu ammiraturi kbar tas-Società Filarmonica San Andrea, tant li wara t-tieni gwerra dinija meta gie hu Rosario Grima, li kien emigra lejn l-Amerika, irregala pittura antika mill-isbah ta' Sant' Andrija fuq it-tila. Din il-pittura għadha miżmuma b'għożża kbira u tinsab issebbah il-kamra laterali f'Palazz Bethsaida,

*Carmelo Baldacchino u George Bondin*

IN MEMORIAM



Tifchira għaziza ta

**ROSARIO GRIMA**  
gluwni ta 24 sena  
bandist fis-Soc: Filarmonica  
"S. Andrea" -- ta Hal-Luka  
fil 20 ta Settembru 1927  
it tajjar għal hdan il Creatur tighu  
uara li gie ic-confortat  
bis-Sagramenti mkaddza  
halla jibeu it-telfa tighu  
lil, niesu, hlebu, u  
lil cul min jafu

R. I. P.

Gesu' hanin għatich il mistrieh ta dejjem.  
Ind. 7 senu u 7 quar.

Gesu', Giuseppe; Maria.  
Ind. 7 senu u 7 quar.



Il-funeral ta' Rosario Grima akkumpanjat mill-membri u bandisti ta' l-Għaqda Mużikali Sant' Andrija, filwaqt li l-Banda Unjoni qiegħda ddoqq fuq iż-zuntier tal-Knisja.